

महाराष्ट्र राज्य लॉटरी
दि. २८ मार्च, २०१२ रोजी काढण्यात येणा-या
“महाराष्ट्र गुढीपाडवा” सोडतीची
बक्षिस रचना व कार्यपध्दती,

महाराष्ट्र शासन
वित्त विभाग
शासन निर्णय क्र.मरालॉ २०१२/प्र.क्र.२० / लॉटरी-२
नवीन प्रशासन भवन, ८ वा मजला,
मंत्रालयासमोर, मुंबई - ४०० ०३२
दिनांक : १२ मार्च, २०१२.

वाचा: १) शासन निर्णय क्र. मरालॉ २०११/प्र.क्र. २०८/ लॉटरी -२, दिनांक ०७/३/२०१२.

शासन निर्णय

“महाराष्ट्र गुढीपाडवा भव्यतम” सोडत ही केंद्र शासनाचा लॉटरी नियम-२०१० प्रमाणे कार्यान्वित केली आहे. शासनाने महाराष्ट्र राज्य लॉटरीची या वर्षाची “महाराष्ट्र गुढीपाडवा भव्यतम” सोडत क्र.५, बुधवार, दिनांक २८/०३/२०१२ रोजी काढण्याचा निर्णय घेतलेला आहे.

२. शासनाने महाराष्ट्र राज्य लॉटरीच्या “महाराष्ट्र गुढीपाडवा भव्यतम” या सोडतीसाठी प्रत्येक मालिकेत ५०००० तिकीटे असलेल्या पाच मालिकांत मिळून २.५० लाख तिकीटे मुद्रीत करण्यात येतील. या सोडतीतील प्रत्येक मालिकेमध्ये तिकीटांचे क्रमांक ००,००० ते ४९,९९९ या प्रमाणे देण्यात आलेले आहेत. या सोडतीमध्ये रु. २१ लाखाचे पहिले (सामायिक) बक्षिस ठेवण्यात आले आहे. तसेच इतरही बक्षिसे ठेवण्यात आलेली आहेत. “महाराष्ट्र गुढीपाडवा भव्यतम” सोडतीची तिकीटे उपसंचालक (वि. व ले.) महाराष्ट्र राज्य लॉटरी, क्लॅरेज हाऊस, हाजी बंदर रोड, शिवडी (पू), मुंबई-४०००१५ येथून सर्व तिकीट विक्रेत्यांना उपलब्ध होतील. या बक्षिस रचनेतील रु. १०,०००/- व त्या खालील असणा-या सर्व बक्षिसांचे प्रदान बक्षिस विजेत्यांना केल्याबद्दल त्यांच्या प्रतिपूर्तीनंतर विक्रेत्यांना २% सेवा आकार देण्यात येईल.

३. या सोडतीची तिकीट विक्री उपसंचालक (वित्त व लेखा), महाराष्ट्र राज्य लॉटरी यांच्या कार्यालयातून करताना महाराष्ट्र राज्य लॉटरीच्या तिकीट विक्रेत्यांना या तिकीट विक्रीच्या १०० तिकीटांचे एका पुस्तकावर (M.R.P. Rs. 50/- each ticket) तिकीटांच्या दर्शनी किंमतीवर एकाच वेळी घेण्याकरिता पुढीलप्रमाणे घाऊक सूट (Discount) देण्यात येईल.

| अभिकर्ता प्रकार | १ लाखापेक्षा कमी तिकीटांची संख्या असलेल्या योजनेकरिता | १ लाख ते ३ लाख तिकीटांची संख्या असलेल्या योजनेकरिता | ३ लाखापेक्षा जास्त तिकीटांची संख्या असलेल्या योजनेकरिता | अभिकर्ते यांना देय सूट |
|-----------------|-------------------------------------------------------|-----------------------------------------------------|---------------------------------------------------------|------------------------|
| १ | २ | ३ | ४ | ५ |
| किरकोळ अभिकर्ता | ५०० ते ५,००० | ५०० ते १०,००० | ५०० ते १०,००० | २० % |
| ठोक अभिकर्ता-१ | ५,००१ ते २५,००० | १०,००१ ते ६०,००० | १०,००१ ते १,००,००० | २३ % |
| ठोक अभिकर्ता-२ | २५,००१ पेक्षा जास्त | ६०,००१ पेक्षा जास्त | १,००,००१ पेक्षा जास्त | २५ % |

अभिकर्त्यांना देण्यात येणा-या सूटीबाबतच्या अटी व शर्ती शासनाच्या दिनांक ०७/०३/२०१२ च्या शासन निर्णयातील लागू राहतील.

४. या सोडतीच्या तिकीट छपाईचे आदेश उपसंचालक (वि.व ले.), महाराष्ट्र राज्य लॉटरी, शिवडी(पू), मुंबई-१५ या कार्यालयाकडून स्वतंत्ररित्या काढण्यात येईल. या सोडतीची तिकीट छपाई मे. साई सिव्युरिटी प्रिंटिंग प्रेस प्रा. लि., बंगलोर कडून करून घेण्यात येईल. या तिकीटाचे आकारमान २४ X १३ cms असून यासाठी १३० GSM Indian Art Paper वापरण्यात येऊन त्याचा दर प्रति एक लाख तिकीटाकरिता रु. ४६,३०९/- असा राहील.

५. दिनांक २८/३/२०१२ रोजी काढण्यात यावयाच्या या सोडतीची बक्षिसरचना पुढीलप्रमाणे राहील.

महाराष्ट्र गुढीपाडवा भव्यतम सोडत

५ मालिका
तिकीटांचे क्रमांक ००००० ते ४९९९९
सोडत दिनांक २८/०३/२०१२
वेळ सांय ४.०० वा.

प्रत्येक मालिकेत ५०००० तिकिटे
एकूण तिकिटे २.५ लाख
तिकीटांची किंमत रु.५०/-

| बक्षिसे | बक्षिसाची रक्कम रु. | प्रत्येक मालिकेतील बक्षिसांची एकूण संख्या | सर्व मालिकांतील बक्षिसांची एकूण संख्या | सर्व मालिकांतील बक्षिसांची एकूण रक्कम रु. |
|-------------------------------------------------------------------------------------------------------------------------------------------------------------------------------|---------------------|-------------------------------------------|----------------------------------------|-------------------------------------------|
| पहिले (सामायिक) बक्षिस (पूर्ण क्रमांक) | २१,००,००० | -- | १ | २१,००,००० |
| दुसरे बक्षिस (पूर्ण क्रमांक) (प्रत्येक मालिकेत) | २,००,००० | १ | ५ | १०,००,००० |
| तिसरे बक्षिस (३ पूर्ण क्रमांक) (प्रत्येक मालिकेत) | १,००,००० | ३ | १५ | १५,००,००० |
| चौथे बक्षिस (शेवटचे ४ अंक) (प्रत्येक मालिकेत) | १०,००० | ५ | २५ | २,५०,००० |
| पाचवे बक्षिस (शेवटचे ४ अंक) (प्रत्येक मालिकेत) | ५,००० | ५ | २५ | १,२५,००० |
| सहावे बक्षिस (शेवटचे ४ अंक) (२ जुळवण्या) | १,००० | -- | ५० | ५०,००० |
| सातवे बक्षिस (शेवटचे ४ अंक) (२० जुळवण्या) | २०० | -- | ५०० | १,००,००० |
| आठवे बक्षिस (शेवटचे ४ अंक) (कोणत्याही ४ अंकावर काढण्यात येणाऱ्या क्रमांकास व त्या क्रमांकाच्या पुढील तसेच मागील प्रत्येकी १० व्या क्रमांकास रु. ५०/- चे बक्षिस देण्यात येईल) | ५० | -- | २५००० | १२,५०,००० |
| एकूण :- | | | २५,६२१ | ६३,७५,००० |

टिप :- पहिल्या रु. २१ लाखाच्या बक्षिसाचा क्रमांक विक्री न झालेल्या तिकीटांपैकी असल्यास तिसरे

रु. १ लाखाच्या बक्षिसाचा क्रमांक प्रत्येक मालिकेत १ याप्रमाणे ५ क्रमांक विक्री झालेल्या

तिकीटांमधून काढण्यात येतील.

६. सोडतीची कार्यपद्धती:-

महाराष्ट्र गुढीपाडवा भव्यतम या सोडतीचे बक्षिस विजेते क्रमांक निश्चित करण्यासाठी सोडतीचे ठिकाणी ठळकपणे दिसतील अशा पद्धतीने ६ ड्रम्स ठेवले जातील. प्रत्येक मालिकेमध्ये ००,००० ते ४९,९९९ असे तिकीटाचे क्रमांक असतील. पहिल्या ड्रममध्ये मालिकांचे क्रमांक व दुसऱ्या ड्रममध्ये ० ते ४ अंकांच्या प्रत्येकी

एक चकती याप्रमाणे पाच चकत्या टाकण्यात येतील व उर्वरित ४ ड्रममध्ये ० ते ९ अंकाच्या प्रत्येकी एक चकती याप्रमाणे दहा चकत्या टाकण्यात येतील. पंचमंडळाच्या समोर प्रत्येक चकती प्लॅस्टिक/रबरी आवरणात(पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षांनी घंटी वाजविल्यावर सर्व ड्रम्स एकाच वेळी फिरविले जाऊन सोडतीची सुरुवात होईल. अध्यक्षांनी पुन्हा घंटी वाजविल्यावर सर्व ड्रम्स एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अंक ज्या क्रमाने निघतील त्या क्रमाने फलकावर प्रदर्शित केले जातील.

६.१ या सोडतीमधील चौथे, पाचवे, सहावे, सातवे व आठवे बक्षिस निश्चित करण्याची कार्यपद्धती पुढीलप्रमाणे राहिल.

६.२ चौथे बक्षिस रु. १०,०००/- चौथ्या रु. १०,०००/- च्या बक्षिसासाठी शेवटच्या ४ ड्रम्स मधून ४ अंकाची वेगवेगळी जुळवणी प्रत्येक मालिकेसाठी स्वतंत्रपणे काढण्यात येईल. ज्या तिकीटाच्या शेवटी यापैकी कोणताही क्रमांक असेल अशा सर्व तिकीटांना त्या त्या मालिकेतील रु.१०,०००/- च्या चौथ्या क्रमांकाचे बक्षिस देण्यात येईल.

६.३ पाचवे बक्षिस रु. ५,०००/- पाचवे बक्षिस रु. ५,०००/- करिता शेवटच्या ४ ड्रम्स मधून ४ अंकाची एक जुळवणी प्रत्येक मालिकेसाठी स्वतंत्रपणे काढण्यात येईल. ज्या तिकीटाच्या शेवटी यापैकी कोणताही क्रमांक असेल अशा सर्व तिकीटांना त्या त्या मालिकेतील रु.५,०००/- च्या पाचव्या क्रमांकाचे बक्षिस देण्यात येईल.

६.४ सहावे बक्षिस रु. १०००/- सहावे बक्षिस रु. १०००/- करिता शेवटच्या ४ ड्रम्स मधून ४ अंकाची दोन जुळवण्या काढण्यात येईल. ज्या तिकीटाच्या शेवटी अशा अंकाची जुळवणी आली असेल अशी त्या मालिकेतील सर्व तिकीटे रु.१०००/-च्या सहाव्या बक्षिसासाठी पात्र असतील.

६.५ सातवे बक्षिस रु. २००/- सातव्या बक्षिसासाठी रु. २००/- करिता शेवटच्या ४ ड्रम्स मधून ४ अंकाची वीस जुळवण्या काढण्यात येईल. ज्या तिकीटाच्या शेवटी अशा अंकाची जुळवणी आली असेल अशी त्या मालिकेतील सर्व तिकीटे रु.२००/-च्या सातव्या बक्षिसासाठी पात्र असतील.

६.६ आठवे बक्षिस रु. ५०/- आठव्या बक्षिसासाठी कोणताही ४ अंकाचा एक क्रमांक काढण्यात येईल व त्या क्रमांकाच्या पुढील तसेच मागील येणाऱ्या प्रत्येकी १० व्या क्रमांकास रु. ५०/- चे आठवे बक्षिस सर्व मालिकांसाठी देण्यात येईल.

पहिले , दुसरे व तिसरे बक्षिस काढण्याची कार्यपद्धती पुढीलप्रमाणे:

७. पहिल्या क्रमांकाचे रु. २१,००,०००/- चे बक्षिस काढण्याची कार्यपद्धती :-

या साप्ताहिक सोडतीमध्ये पाच मालिकात मिळून रूपये एकवीस लाखाचे एक (सामायिक) पहिले बक्षीस ठेवण्यात आलेले असून त्यासाठी प्रथमतः पाच मालिकांमधून एक भाग्यवान मालिका निश्चित करण्यात येईल. त्यासाठी प्रत्येक मालिकेची अद्याक्षरे व क्रमांक असलेली प्रत्येकी एक चकती घेण्यात येऊन ती प्रत्येक चकती स्वतंत्र प्लॅस्टिक/रबरी आवरणात घालून पंचमंडळाच्या समोर स्वतंत्र ड्रममध्ये ठेवली जाईल. अध्यक्षांनी घंटी वाजवून इशारा केल्यावर ड्रम फिरविला जाऊन व पुन्हा घंटी वाजवून इशारा केल्यावर ड्रम थांबविण्यात येईल. ड्रममधून एकच पिशवी(पाऊच) बाहेर काढून त्यातून चकती बाहेर काढण्यात येईल व ती पंचमंडळाला दाखविण्यात येईल. अध्यक्ष त्या चकतीवरील मालिकेच्या अद्याक्षरांची घोषणा करतील. त्यानंतर वरील परिच्छेद ६मध्ये विहित केलेल्या पद्धतीने भाग्यवान क्रमांक काढण्यात येईल.

७.१ दुसरे बक्षिस रु. २,००,०००/- बक्षिस काढण्याची कार्यपद्धती :-

दुसरे बक्षिस रु. २ लाख या करिता सर्व पाचही मालिकांमधून एक भाग्यवान मालिका निश्चित करण्यात येईल, भाग्यवान मालिका निश्चित झाल्यानंतर परिच्छेद ६ मध्ये विहित केलेल्या पद्धतीने दुसरे बक्षिस रु.२ लाख या बक्षिसाकरिता भाग्यवान क्रमांक निश्चित केला जाईल.

७.२ तिसरे बक्षिस रु. १,००,०००/- बक्षिस काढण्याची कार्यपद्धती :-

तिसरे बक्षिस रु. १ लाखकरिता या सोडती मधील रु.२१ लाखाचे पहिले (सामायिक) बक्षिसाचा क्रमांक विक्री न झालेल्या तिकीटांपैकी असल्यास तिसरे रु. १ लाखाच्या बक्षिसाचा क्रमांक विक्री झालेल्या तिकीटांमधून काढण्यात येईल. या करिता पूर्ण अंकाचे ३ भाग्यवान क्रमांक प्रत्येक मालिकेसाठी स्वतंत्ररित्या निश्चित करण्यात येतील. या तीन भाग्यवान क्रमांकांपैकी एक भाग्यवान क्रमांक विक्री झालेल्या तिकीटांमधूनच काढण्यात येईल.

अथवा रु.२१ लाखाचे पहिले (सामायिक) बक्षिसाचा क्रमांक विक्री झालेल्या तिकीटांपैकी असल्यास तिस-या क्रमांकाच्या रु. १००,०००/- च्या बक्षिसाकरिता पूर्ण अंकाचे ३ भाग्यवान क्रमांक प्रत्येक मालिकेसाठी स्वतंत्ररित्या निश्चित करण्यात येतील. हे भाग्यवान क्रमांक विक्री झालेल्या किंवा विक्री न झालेल्या तिकीटांपैकी असतील.

८. पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत विजेत्या क्रमांकांची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वसनीय प्रत म्हणून ठेवली जाईल.

८.१ या सोडतीमध्ये कोणत्याही बक्षिसामध्ये एकापेक्षा जास्त भाग्यवान क्रमांक निश्चित करताना एखाद्या क्रमांक पुन्हा आल्यास तो रद्द करून त्या ऐवजी पुन्हा नवीन भाग्यवान क्रमांक निश्चित करण्यात येईल.

८.२ या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहिल,तसेच कोणत्याही तिकीटांवर एकाच बक्षिसाची मागणी करता येईल.

८.३ महाराष्ट्र राज्य लॉटरीच्या कोणत्याही सोडतीमधील एखाद्या बक्षिसाकरिता एकापेक्षा जास्त पूर्ण भाग्यवान क्रमांक किंवा जुळवण्या काढण्यात येत असतील अशावेळी कोणत्याही क्रमांकाची त्याच मालिकेत पुनरावृत्ती झाल्यास किंवा दोन्ही क्रमांक /एकापेक्षा जास्त क्रमांक सारखे आल्यास ते नंतर काढलेले क्रमांक रद्द करून त्याऐवजी नवीन क्रमांक काढण्यात येतील.

८.४ वर नमुद केल्याप्रमाणे या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल.

सदर शासन निर्णय शासनाच्या WWW.Maharashtra.gov.in या संकेतस्थळावर उपलब्ध केला असून त्याचा संगणक संकेतांक २०१२०३१६०९५७३४३३४००। असा आहे.

महाराष्ट्राचे राज्यपाल यांच्या आदेशानुसार व नांवाने.


(अ. मा. आत्राम)

उपसंचालक, राज्य लॉटरी तथा
अवर सचिव, वित्त विभाग.

प्रति,

१. मा. उप मुख्यमंत्री तथा मंत्री (वित्त), मंत्रालय, मुंबई ३२.
२. मा. राज्यमंत्री (वित्त), मंत्रालय, मुंबई ३२.
३. प्रधान सचिव, वित्त विभाग, मंत्रालय, मुंबई ३२.
४. प्रधान सचिव, गृह विभाग, मंत्रालय, मुंबई ३२.
५. पोलीस महासंचालक (कायदा व सुव्यवस्था) मुंबई.
६. संचालक, लेखा व कोषागारे, महाराष्ट्र राज्य, मुंबई-२१.
७. संचालक, शासकीय मुद्रण, लेखनसामग्री व प्रकाशने, चर्नी रोड, मुंबई-४
८. आयुक्त, अल्पबचत व राज्य लॉटरी, मुंबई-३२.
९. महालेखापाल, महाराष्ट्र (लेखा व अनुज्ञेयता) (लेखापरीक्षा) मुंबई/नागपूर.
१०. महासंचालक, माहिती व जनसंपर्क, मंत्रालय, मुंबई-३२.
११. अधिदान व लेखा अधिकारी, मुंबई-५१.
१२. निवासी लेखा परीक्षा अधिकारी, मुंबई.
१३. उपसंचालक (वित्त व लेखा), महाराष्ट्र राज्य लॉटरी, शिवडी (पूर्व) मुंबई १५.
१४. कक्ष अधिकारी, महाराष्ट्र शासन, वित्त विभाग, मुंबई-३२.
१५. निवड नस्ती, लॉटरी -२.